

காணிப்பதிவின் அவசியமும் அவற்றின் அனுசூலங்கள் தொடர்பான பார்வையும்

இலங்கை அரசாங்கமானது காணிகளை முகாமைத்துவம் செய்யும் செயல்த் திட்டம் ஒன்றை நடைமுறைப்படுத்தி வருகின்றது.

இந்தத் திட்டத்தின் மூலம் அரசாங்கம் காணியற்றவர்களை இனங்கண்டு எதிர் காலத்தில் காணிகள் பகிர்ந்தளிக்கப்படும் போது அவர்களுக்கு காணிகள் கிடைப் பதை உறுதிப்படுத்தத் திட்டமிடப்பட்டுள் னதாக தெரிவிக்கப்பட்டுள்ளது.

இதேவேளை அரசாங்க காணிகளில் சட்ட விரோதமாக குடியேறியுள்ளவர்கள் மற்றும் அவற்றை பலவந்தமாக தமது கட்டுப்பாட் டில் வைத்திருப்பவர்களிடம் இருந்து அரசாங்க காணிகளை மீட்பதும் இவ்வா றானவர்களை கட்டுப்படுத்துவதும் இந்த திட்டத்தின் முக்கிய நோக்கம் என தெரிய வந்துள்ளது.

இலங்கையில் வாழும் காணி அற்றவர்க ளின் எண்ணிக்கையை கணக்கிடும் நோக் கில் இம்மாதம் 30ம் திகதிக்கு முன்னர் பிர தேச செயலகங்கள் மூலம் காணி அற்றவர் கள் தங்களை பதிவு செய்துகொள்ள வேண் டும் என அரசாங்கம் அறிவுறுத்தல் விடுத் துள்ளது.

இலங்கையின் எந்த பிரதேசத்திலாவது காணி ஒன்றை சொந்தமாக கொண்டிருாதவர் கள் காணி அற்றவர்களாகக் கருதப்படுவார் கள். எனினும் பெற்றோரின் காணியில் தமது சொந்த செலவில் வீட்டினை அமைத்துள்ள பிள்ளைகளும் பெற்றோரால் பின்னுரிமை அடிப்படையில் காணி ஒன் றின் உரிமையாளராக குறிப்பிடப்பட்டுள்ள பிள்ளைகளும் காணி அற்றவர்களாக கருதப்படமாட்டார்கள்.

காணி அற்றவர்களாக தங்களை பதிவு செய்து கொண்டவர்கள் குறித்து தீவிர பரிசீலனைகளின் பின்னர் உண்மையில் அவர்கள் காணி அற்றவர்கள் என்பது உறுதிப்படுத்தப்படவுள்ளது.



வசந்தா

கூறியிருக்கின்றார்கள். அங்கு வேலைகள் செய்வதற்குரிய வசதிகள் இல்லை. அன்றாடம் வேலைக்குச் சென்றால்தான் எம்மால் சாப்பிட முடியும். 56 குடும்பங்களின் வீடுகள் எரிந்த போதும் தற்போது 9 குடும்பங்கள் மட்டும் தான் இங்கு வசித்து வருகின்றோம். மற்றவர்கள் அனைவரும் சிதம்பரபுரம் முகாமிற்குச் சென்றுவிட்டார்கள். ஆனால் எங்களுக்கு அங்கு செல்ல விருப்பம் இல்லை. அங்கிருந்து தொழிலுக்காக இங்கு வருவதானால் 70 ரூபா பேருந்துக் கட்டணம் கொடுத்து தான் வரவேண்டும்.’

சண்முகநாதன்: ‘முகாம் என்று சொல்லும்போது எமக்கு நிறைய கற்பனைகள் இருந்தது. அக்கம் பக்கத்தில் அதிகமான மக்கள் இருப்பார்கள் என்று எண்ணியிருந்தோம். அங்கு வாழ்க்கை எவ்வாறு இருக்குமோ, அடக்கு முறையாக இருக்குமோ என்று நினைத்துக் கொண்டதான் இங்கு வந்தோம். ஆனால் தற்போது நாங்கள் இருக்கின்ற இடம் முகாம் மாதிரி இல்லை. அது ஒரு கிராமம் மாதிரியே இருக்கின்றது.’



மட்டக்களப்பு புல்லுமலைப் பகுதியில் தனது காணியில் உழவில் ஈடுபட்டிருக்கும் விவசாயி ஒருவரை படத்தில் காணலாம்.

எதிர்காலத்தில் அரசாங்கத்தினால் காணி எனினும் குறிப்பிட்ட அரசாங்க காணியா கள் பகிர்ந்தளிக்கப்படும் சந்தர்ப்பங்களில் னது அரசாங்கத்தின் அபிவிருத்தித்திட்டங்க இவர்களுக்கு முன்னுரிமை அடிப்படையில் ளுக்கு ஒதுக்கப்படாத காணியாக இருந்தால் காணிகள் வழங்கப்படுவதற்கான ஏற்பாடு மட்டுமே அந்த காணியை தற்போது அதில் கள் மேற்கொள்ளப் பட்டுள்ளதாக கிழக்கு மாகாண உதவிக் காணிப் பதிவாளார் குருமர்த்தி தெரி வித்துள்ளார்.

இதேவேளை 1995ம் ஆண்டு ஜூன் மாதம் 15ம் திகதிக்கு முன்னர் அரசாங்க காணி யில் குடியேறிய ஒருவர் அதனை நீரூபித் தால் அந்த காணி யினை அவர் தனதாக்கிக்கொள்ளும் வாய்ப்பு உடைய தேவையினை பூர்த்தி செய்வதற்காக வழங்கப்படும் என்றும் அவர் குறிப்

இலங்கையில் வாழும் காணி அற்றவர்களின் எண்ணிக்கையை கணக்கிடும் நோக்கில் இம்மாதம் 30ஆம் திகதிக்கு முன்னர் பிரதேச செயலகங்கள் மூலம் காணி அற்றவர்கள் தங்களை பதிவு செய்துகொள்ள வேண்டும் என அரசாங்கம் அறிவுறுத்தல் விடுத்துள்ளது

தீவ்ற்று...

(1ஆம் பக்கத் தொடர்ச்சி)

மூலமாக இடம்பெயர்ந்துள்ள மக்களுக்கு நீர் விநியோகம் மேற்கொள்ளப்படுகின்றது. கிணறுகளில் இருந்து பெறப்படும் நீரை வடிகட்டிக்கொதித்து ஆறவைத்து அதன் பின்னரும் வடிகட்டியே பாவிக்கும்படி மக்க ளுக்கு அறிவுறுத்தி வருவதாக கிளிநொச்சி வைத்தியசாலையின் பணிப்பாளர் வைத் திய கலாநிதி சத்தியமூர்த்தி தெரிவித்தார். கிளிநொச்சி மற்றும் முல்லைத்தீவு வைத் தியசாலைகளின் தகவல்களின் அடிப்படையில் 18 பேர் மலேரியாவினால் பாதிக்கப் பட்டு சிகிச்சை பெற்றுள்ளதாக தெரியவந் துள்ளது.

மலேரியாவை கட்டுப்படுத்துவதற்கான வேலைகள் முனைப்புடன் மேற்கொள்ளப் பட்டு வருகின்றன. மழை வீழ்ச்சி அதிகரிப்பதற்கு முன்னதாகவே மலேரியா நோய் பரவ ஆரம்பித்துள்

பிட்டார்.

அரசாங்கத்தின் புதிய காணிக்கொள் கையின் கீழ் மாநகர சபை எல்லையில் குடியிருப்பிற்கு 6 பேர்ச் காணியும் நகர சபை எல்லைக்குள் 10 பேர்ச் காணியும் பிரதேச சபை எல்லைக்குள் 20 பேர்ச் காணியும் வீட்டுத்தோட்டம் செய்ய விரும் பும் ஒருவருக்கு 40 பேர்ச் காணியும் வழங் கப்படவுள்ளதாக தெரிவிக்கப்பட்டுள்ளது.

காணிக்கொள்கையின் அடிப்படையில் மூன்று விடயங்களுக்கு அரசாங்கத்தின் அபிவிருத்தித் திட்டங்களில் உள்ளீர்க்கப் படாத காணிகள் பகிர்ந்தளிக்கப்பட முடி யும் என குருமூர்த்தி குறிப்பிட்டுள்ளார்.

வீடுகள் அமைப்பதற்கு சிறிய அளவி லான வியாபார நிலையங்கள், கடைகள் அல்லது விவசாய நடவடிக்கைகளை மேற்கொள்வதற்காக ஒருவர் அரசாங்கத் திடம் இருந்து காணியினை பெறுவதற்கு விண்ணப்பிக்க முடியும் என்றும் அவர் கூறினார்.

சொந்தமாக காணிகளைக் கொண்டிருாத அரசாங்க உத்தியோகத்தார்களும் இந்தத்திட் டத்தின் மூலம் தமக்கான காணிகளை பெறு வதற்கு விண்ணப்பிக்க முடியும் என்றும் தெரிவிக்கப்பட்டுள்ளது.

எதிர்காலத்தில் அரசாங்கம் பொதுமக்க ளுக்கு காணிகளை பகிர்ந்தளிக்கும் போது இந்த மாத இறுதிக்குள் பதிவினை மேற் கொள்ளாத காணியற்றவர்கள் காணிகளை பெற்றுக் கொள்ள முடியாத நிலை ஏற்படும் என்றும் சுட்டிக்காட்டப்பட்டுள்ளது.

இதேவேளை அரசாங்க காணிகள் ஏலத் தில் விற்பனை செய்யப்படும்போது காணி யற்றவர்களுக்கான பதிவினை மேற்கொண் டவர்கள் மட்டுமே அந்த காணிகளை கொள்வனவு செய்வதற்கு முயற்சிக்க முடியும் என்று தெரிவிக்கப்பட்டுள்ளது.

எமை அங்குள்ள மக்கள் மத்தியில் அச்ச நிலையை தோற்றுவித்துள்ளது. கனமான மழை வீழ்ச்சியும் அதனைத் தொடர்ந்து ஏற்படும் வெள்ளப்பெருக்கும் இந்த நோயின் பரம்பலை துரிதப்படுத்தும் என்பதால் இதனை ஆரம்பத்திலேயே கட்டுப்படுத்துவது அவசியம் என தெரிவிக்கப்பட்டுள்ளது. வன்னியில் இடம்பெயர்ந்துள்ள மக்க ளுக்குத் தேவையான அத்தியாவசியப் பொருட்களை இந்திய அரசாங்கமும் அனுப்பிவைத்துள்ளது அவை விரைவில் சர்வதேச செஞ்சிலுவைச் சங்கத்தின் உதவி யுடன் வன்னிக்கு எடுத்துச் செல்லப்பட வுள்ளன.

இடம்பெயர்வுகளும் இழப்புகளும் அன்றாட நிகழ்வுகளாகிப்போன மக்களுக்கு இப்போதைய உடனடித் தேவை தீர்வின்றித் தொடரும் துயரங்களுக்கான முடிவும் அமைதியான வாழ்வும் தான் என்பது அனைவரினதும் ஒருமித்த கருத்தாகும்.

“நாநூறுக்கும் ஐமறுபட்டோர் பாம்புக்கடிக்கு உள்ளாகி

துர்மயுறி ஸவத்தியசாலையில்

கிசிசீஸை வ்றுநிருக்கின்றார்கள் ”

- கிளிநொச்சி மாவட்ட பிராந்திய சுகாதார சேவைப் பணிப்பாளர் சத்தியமூர்த்தி

கிளிநொச்சி மாவட்ட வைத்தியசாலையில் இடம் பெயர்ந்த மக்கள் பலர் சுகாதாரப் பிரச்சினையின் கார ணமாகவும் பாம்புக்கடியின் காரணமாகவும் சிகிச் சைக்கு அனுமதிக்கப்பட்டிருப்பதாகத் தெரியவருகின் றது. இது குறித்த தகவல்களை அறிந்துகொள்ள கிளி நொச்சி மாவட்ட பிராந்திய சுகாதார சேவைப் பணிப் பாளர் சத்தியமூர்த்தி அவர்களை நேர்கண்டுள்ளோம்.

கிளிநொச்சி மாவட்டத்தின் சுகாதார நிலைமை கள் பற்றி கூற முடியுமா?

கிளிநொச்சி மாவட்டத்தின் இடம் பெயர்ந்த மக்கள் தற்போது A9 பாதையின் கிழக்குப் பக்கமாக பெருமளவானோர் குடியேறியிருக்கிறார்கள். அந்த வகையில் மக்களுக்கு வந்து சேர வேண்டிய மருந்து தொகுதி வந்து சேர்ந்துள்ளது. பெரும்பாலான மருந்துகளை இப்போது வைத்தியசாலையில் பெறக் கூடியதாக இருக்கின்றது. இடம்பெயர்ந்த வைத்திய

சாலைகள் தர்மபுரம், விசுவமடு, வட்டக்கச்சி, கண்டாவளை, கல் மடுநகர் போன்ற இடங்களிலே இயங்கி வருகின்றன. இப்போது கடுமையான பாதிப்புகளாகச் சொல்லக் கூடிய வருத்தங்கள் ஏற்படவில்லை. அனைத்தும் தற்போது கட்டுப்பாட்டிலேயே இருக்கின்றது.

எதிர்காலத்தில் மழைகாலம் ஆரம்பிக்கும் போது நீரினால் பரவக்கூடிய நோய்கள் அதிக மாக ஏற்படலாம் என அஞ்சப் படுகின்றது. இது தொடர்பாக ஏதாவது முன்னேற்பாடுகள் எடுக்கப்பட்டுள்ளதா?

இப்போது இடம் பெயர்ந்த மக்கள் நன்னீரைப் பெற்றுக் கொள்வதில் சிரமங்களை எதிர்நோக்குகின் றார்கள். அரசாங்க அதிபருடைய பவுசர் மூலமாக நீர் விநியோகம் செய்யப்படுகின்றது. ஒரு கிணற்றிலி ருந்து பலர் நீரைப் பெற்றுக் கொள்கின்றார்கள். சுத்த மான நீரைப் பெற்றுக் கொள்வதற்கு பல சிரமங்கள் காணப்படுகின்றது. இருப்பினும் நாங்கள் பொது மக் களை நீரை வடிகட்டியே பாவிக்கும் படி அறிவுறுத்தி யிருக்கிறோம். இடம் பெயர்ந்த பிரதேசங்களில் இருக்கின்ற பல பொதுக் கிணறுகளுக்கு நாங்கள் எங்களுடைய வெளிக்கன உத்தியோகத்தரினாடாக குளோரின் இடுதல் செயற்பாடை தொடர்ச்சியாக செய்து வருகின்றோம். அதைவிட அந்தந்தப் பகுதிக ளிலே இருக்கின்ற வெளிக்கன உத்தியோகத்தர்கள் சுகாதார கல்வியை வழங்கி வருகின்றார்கள்.

பொதுவாக குடிநீரைப் பெறுவதில் சிரமங்கள் இருக்கக் கூடிய பிரதேச மக்கள் எவ்வாறு ஏனைய நீர் ஆதாரங்கள் மூலம் கிடைக்கின்ற நீரை சுத்தமான நீராக்கி பருக முடியும்?

அவர்களுக்கு பவுசர் மூலமாக நீர் விநியோகம் செய்யப்படுகின்றது. அல்லது தொலை தூரங்களில் இருந்து கிணறுகளில் இருக்கும் நீரினை எடுக் கின்றார்கள். அந்த நீரை நன்றாக கொதிக்க வைத்து பின் னர் வடிகட்டி வீட்டில் அனைவ ரும் குடிப்பதற்கு பயன்படுத்த வேண்டும். சில சமயங்களில் சில சிரமங்கள் இருப்பதனால் அவர்கள் கொதிக்க வைப் பதற்கு சிக்கல்களை எதிர்கொள்கின்றார்கள். அனை வரும் நீரை கொதிக்க வைத்து ஆறவைத்து வடிகட் டிக் குடிப்பதை நாங்கள் ஊக்கப்படுத்துகின்றோம்.

எவ்வாறு மலேரியாவை கட்டுப்பாட்டிற்குள் கொண்டு வர முடியும் என நீங்கள் கருது கின்றீர்கள்?

சுகாதாரக் கல்வி மூலமும் விழிப்புணர்வு செயற் பாட்டின் மூலமாகவும் மலேரியா தொற்றுதலை தடுப்பதற்கான நடவடிக்கைகளை எடுக்கின்றோம்.

அத்தோடு மலேரியா பரப்பும் நுளம்புகளினுடைய பரம்பலைக் கட்டுப்படுத்துவதற்காக நுளம்பு களை அழிவடையச் செய்யும் தெளி மருந்துகளை பாவிக்க வேண்டும். அத்துடன் நுளம்பு வலை விநியோகம் செய்து வரு கின்றோம். அவ்வாறு நுளம்பு வலை விநியோகம் செய்வதன் மூலம் நுளம்பு கடிப்பதற்குரிய சந்தர்ப்பங்கள் குறையும் அதன் மூலமாகவும் மலேரியாவை கட் டப்படுத்த முடியும்.

பொதுவாக பாம்புக்கடியி னால் இடம்பெயர்ந்து இருக் கின்ற மக்கள் அதிகளவில் பாதிக்கப்படுவதாக நாங்கள் அறிகின்றோம். பாம்புக்கடியின் தாக்கத்தை எவ்வாறு கட்டுப்படுத்த முடியும் என நீங்கள் கருதுகின்றீர்கள்?

இடம் பெயர்ந்த மக்கள் பலரும் குடியேறியிருக் கின்ற பிரதேசங்கள் வயல் பிரதேசங்கள், காட்டுப் பிர தேசங்கள், தாழ்நிலங்கள் ஆகும். இந் நிலையி் அங்கு இருக்கின்ற நச்சுப்பாம்புகள் கடிக்கக்கூடிய சந் தர்ப்பங்கள் அதிகமாகவே காணப்படுகின்றன. இதைத் தவிர்ப்பதற்கு மக்கள் அங்கு குடியறாமல் பொருத்தமான இடங்களை தெரிவு செய்ய வேண் டும். கடந்தமாதம் சுமார் நாறுறுக்கும் மேற்பட்டோர் பாம்புக்கடியினால் தர்மபுரம் வைத்தியசாலையில் சிகிச்சை பெற்றிருக்கின்றார்கள். அதில் இருவர் உயிரிழந்திருக்கின்றார்கள். ஏனையோர் சிகிச்சை பெற்று வெளியேறியிருக்கின்றார்கள். சந்தேகத்திற் கிடமான அரவம் தீண்டினால் உடனடியாக வைத்திய சாலைக்கு வந்து வைத்தியரின் ஆலோசனையைப் பெற வேண்டும். இரவு வேளைகளில் பயணம் செய்வதை தவிர்த்துக் கொள்ள வேண்டும்.

உங்கள் கதைகள்

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெறக் காத்திருக்கின்றன. ஒவ்வொரு நிகழ்ச்சியிலும் ஒலி பரப்பாகும் நாடகங்களின் தொகுப்பை மீண்டும் வாழ்வோம் பத்தி ரிகை வாயிலாகவும் உங்களுக்கு அறியத்தருகின்றோம். வடக்கு கிழக்குப் பகுதிகளில் இருந்து பல்வேறு காரணங்களால் இடம் பெயர்ந்து முகாம்களில் வாழும் மக்களுக்கு கற்பகாலத்தில் கைக் கொள்ள வேண்டிய நடவடிக்கைகள் குறித்து எடுத்துக் கூறும் வகையில் ‘**கர்ப்பகாலம்**’ குறுநாடகம் அமைந்தது. குறுநாடகத் தின் தொகுப்பு கீழே தரப்படுகின்றது.

கர்ப்பகாலம்



மீண்டும் வாழ்வோம் வானொலி நிகழ்ச்சியில் உங்கள் கதைகள் பகுதியில், மக்கள் அறிந் திருக்க வேண்டிய விடயங்களை இனம் கண்டு, எல்லா மட்டத்தி லுள்ளவர்களும் பயன் பெறும் விதத்தில் அவற்றை குறு நாடகங் களாகத் தொகுத்து ஒலிபரப்பு கின்றோம்.

ஒவ்வொரு பெண்ணும் முழு மையடைவது தனக்கென்று ஒரு குழந்தையை பெற்றுக்கொள்ளும் போது தான் என்பது பாரம்பரிய

மாக எமது சமூகத்தில் காணப்படும் கருத்து. அதே போல் முந்நாறு நாட்கள் தன் வயிற்றில் குழந்தையை சுமந்து, ஈன்றெடுத்து, நல்ல முறையில் வளர்த்து, இந்த சமூகத்துக்கு ஒரு நல்ல பிரஜையை கொடுக்கும் தாய்க்கு மனித குலத்தில் மகத்தான அங்கீகாரம் வழங்கப் படுகிறது. அந்த முந்நாறு நாட்களும் கர்ப்பினியாக இருக்கும் பெண், தன்னையும் தன் வயிற்றில் உள்ள குழந்தையையும் எவ்வாறு பாது காத்துக் கொள்ள வேண்டும் என்றும், வீட்டில் உள்ளவர்கள் கர்ப் பினிப் பெண்ணை எவ்வாறு கவனிக்க வேண்டும் என்பது தொடர் பான விடயங்களை உள்ளடக்கியதாகவே கடந்த வாரம் எமது நிகழ்சி யில் ஒலிபரப்பாகிய கர்ப்பகாலம் என்ற குறு நாடகம் அமைந்திருந்தது.

புஷ்பா கர்ப்பமாக இருக்கும் போது அவளது கணவன் இறந்து விடுகிறார். பல எதிர்பார்ப்புகளோடு இருந்த புஷ்பாவிற்கு கணவரின் மரணம் ஏமாற்றத்தையும் வேதனையையும் கொடுத்தது. அந்த சந்தர்ப்பத்தில் புஷ்பாவால் தன்னையோ தன் வயிற்றில் உள்ள குழந்தையையோ பற்றி சிந்திக்க முடியாமல் போகிறது. ஆனால் சரியான நேரத்தில் கிடைத்த ஆலோசனைகள் மூலம் புஷ்பா தனது மனதை மாற்றிக் கொள்கிறார். குடும்ப சூழ்நிலைகள், வறுமை என பல காரணங்களால் கர்ப்பமாக இருக்கும் சந்தர்ப்பத்தில் பெண்கள் தம்மைப் பற்றி சிந்திக்க தவறி விடுகிறார்கள். ஆனால் இது எவ்வளவு பராதுரமான விளைவுகளை ஏற்படுத்தும் என்பது தொடர்பான விழிப்புணர்வு எல்லா மட்டத்திலுள்ளவர்களுக்கும் அவசியமான தொன்றாகிறது.

கர்ப்பமாக இருக்கும் பெண்கள் நன்றாக சாப்பிட வேண்டும் என்று கூறுவார்கள். அவர்கள் சாப்பிடும் உணவின் அளவை விட எவ்வகையான உணவை சாப்பிடுகிறார்கள் என்பது தான் முக்கியமானது. கர்ப்பவதியின் உடலுக்குத் தேவையான சகல ஊட்டச்சத்துக்களையும் வழங்கக் கூடிய உணவுகளை பிரதானமாக சாப்பிட வேண்டும். அவர்களது கவனம் உணவோடு மட்டும் நின்று விடாமல் மனதளவிலும் ஆரோக்கியமாக இருக்க வேண்டும் என்பதில் கவனம் செலுத்த வேண்டும். தாயின் ஒவ்வொரு செயற்பாட்டின் பிரதிபலிப்பும் பிறக்கும் குழந்தையில் தெரியும். அதனால் கர்ப்பினிப் பெண்கள் மனதளவில் தெளிவாகவும், மகிழ்ச்சியாகவும் இருக்க வேண்டும். அவர்கள் நல்ல விடயங்களைப்பற்றியே சிந்திக்க வேண்டும். இந்த விடயத்தில் வீட்டில் உள்ளவர்களின் ஒத்துழைப்பும் அவசியமாகிறது. கர்ப்பகாலம் நாடகத்தின் மூலம் நாமும் அதையே தான் வலியுறுத்துகின்றோம்.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளை ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் பாடிீனையாக அமையும் என்பதே மீண்டும் வாழ்வோம் நிகழ்ச்சியின் எதிர்பாற்ப்பாகும்.

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாடால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2008ஆம் ஆண்டு நவம்பர் மாதம் 23ஆம் திகதி ஞாயிற்றுக்கிழமை அச்சிட்டு வெளியிடப்பட்டது.